

TNPSC துளிகள்

- ❖ மனித மரபணு திருத்தியமைத்தலின் மேற்பார்வை மற்றும் ஆளுமை ஆகியவற்றிற்காக வேண்டிய உலகளாவிய தரநிலைகளை உருவாக்குவதற்கான உலக சுகாதார அமைப்பின் நிபுணர் ஆலோசகர் குழுவின் உறுப்பினராக மனீஷா S. இனம்தார் நியமிக்கப்பட்டுள்ளார்.
 - இவர் ஒரு இந்தியக் குருத்தணு (stem cell) மற்றும் மேம்பாட்டு உயிரியிலாளர் ஆவார்.

தமிழ்நாடு செய்திகள்

AK. ராஜன் குழு அறிக்கை

- ❖ நீட் தேர்வு குறித்து மக்களின் கருத்து பற்றிய தமது அறிக்கையினை A.K. ராஜன் குழு சமர்ப்பித்துள்ளது.
- ❖ பெரும்பாலான மக்கள் நீட் தேர்விற்கு எதிராக கருத்து தெரிவித்துள்ளதாக நீதிபதி ராஜன் பத்திரிக்கையாளர்களிடம் கூறினார்.
- ❖ 2016 ஆம் ஆண்டில் மாநிலத்தில் அறிமுகப்படுத்தப்பட்ட நீட் தேர்வானது 2018 ஆம் ஆண்டு வரை நடைமுறைப் படுத்தப் பட வில்லை, ஆனால் அதன் பிறகு மருத்துவக் கல்லூரிகளில் சேர்வதற்கு இத்தேர்வு கட்டாயமாக்கப் பட்டது.
- ❖ கடந்த ஆண்டில் மாநிலத்திற்கு ஒதுக்கப்பட்ட மொத்த இடங்களில் அரசுப் பள்ளி மாணவர்களுக்கு 7.5 சதவீத சிறப்பு இட ஒதுக்கீட்டினை மாநில அரசு அறிமுகப் படுத்தியது.
- ❖ இத்திட்டத்தின் கீழ் சுமார் 300 மாணவர்கள் பயனடைந்தனர்.
- ❖ இந்த ஆண்டு செப்டம்பர் 12 அன்று நீட் தேர்வினை நடத்த மத்தியக் கல்வித் துறை அமைச்சகம் முன்மொழிந்துள்ளது.

தேசியச் செய்திகள்


டோக்கியோ ஒலிம்பிக்ஸ் ஊக்கப்படுத்தும் பாடல்

- ❖ பாடகி அனன்யா பிரீலா புகழ்பெற்ற இசை வல்லுநரான A.R. ரஹ்மானுடன் இணைந்து டோக்கியோ ஒலிம்பிக் போட்டிகளுக்குத் தயாராகும் இந்திய விளையாட்டு வீரர்களுக்கான உற்சாகமூட்டும் ஒரு பாடலை வெளியிட்டுள்ளார்.
- ❖ "இந்துஸ்தான் வே" என்று தலைப்பிடப்பட்ட இந்தப் பாடலை ரஹ்மானின் இசையமைப்பில் அனன்யா பாடியுள்ளார்.
- ❖ தகவல் மற்றும் ஒளிப்பரப்பு அமைச்சர் அனூராக் தாகூரும் இந்தப் பாடலின் வெளியீட்டு விழாவில் பங்கேற்றார்.



நாட்டின் முதல் தானிய ஏடிஎம்

- ❖ நாட்டின் முதல் தானிய ஏடிஎம் ஆனது ஹரியானாவின் குருகிராமில் ஒரு முதன்மைத் திட்டமாக நிறுவப்பட்டுள்ளது.
- ❖ இது ஒரு வங்கி ஏடிஎம் இயந்திரம் போன்றதே ஆகும்.
- ❖ இந்த இயந்திரமானது ஐக்கிய நாடுகள் அவையின் 'உலக உணவுத் திட்டத்தின்' கீழ் நிறுவப்பட்டுள்ளது.
- ❖ இது "தானியங்கு, பல்பொருள், தானிய வழங்கீட்டு இயந்திரம்" என அழைக்கப்படுகிறது.
- ❖ கோதுமை, அரிசி மற்றும் சிறுதானியங்கள் ஆகியவை இந்த இயந்திரத்தின் மூலம் வழங்கப்படும்.
- ❖ தற்போது ஃபருக் நகரில் அமைக்கப்பட்டுள்ள 'தானிய ஏடிஎம்' இயந்திரத்தின் மூலம் கோதுமை விநியோகம் தொடங்கப்பட்டுள்ளது.



தேசியத் தடய அறிவியல் பல்கலைக்கழகம்

- ❖ குஜராத்திலுள்ள காந்திநகரில் அமைந்துள்ள தேசியத் தடய அறிவியல் பல்கலைக்கழகத்தில் அமைக்கப்பட்டுள்ள ஆராய்ச்சி அடிப்படையிலான சிறப்பு மையத்தினை உள்துறை அமைச்சர் அமித்ஷா திறந்து வைத்துள்ளார்.



- ❖ இந்த மையமானது நாட்டின் பல்வேறு பகுதிகளில் கைப்பற்றப்பட்ட மருந்துகள் மற்றும் போதைப் பொருள் ஆகியவற்றைப் பற்றிய ஆராய்ச்சி மற்றும் பகுப்பாய்விலும் அவை எங்கிருந்து கிடைக்கப் பெறுகின்றன என்று கண்டறிவதிலும் உதவும்.
- ❖ மேலும் இந்தியக் காவல்துறைக்காக வேண்டி, பெண்களுக்கு எதிராக நடைபெறும் குற்றங்களை விசாரிப்பதற்கான ஒரு காணொலிப் பயிற்சி மாதிரி ஒன்றையும் உள்துறை அமைச்சர் தொடங்கி வைத்தார்.

தகவல் தொழில்நுட்பச் சட்டத்தின் 66A பிரிவின் கீழான முதல் தகவல் அறிக்கை

- ❖ தனது அதிகார வரம்பின் கீழ் உள்ள காவல் நிலையங்களில் 2000 ஆம் ஆண்டு தகவல் தொழில் நுட்பச் சட்டத்தின் 66A பிரிவின் கீழ் பதிவான அனைத்து முதல் தகவல் அறிக்கையினையும் திரும்பப் பெற கோருமாறு அனைத்து மாநிலங்கள் மற்றும் ஒன்றியப் பிரதேசங்களுக்கு மத்திய அரசு அறிவுறுத்தியுள்ளது.
- ❖ மேலும் நீக்கப்பட்ட 66A பிரிவின் கீழ் வழக்குப் பதிவு எதுவும் செய்யக்கூடாது எனவும் அரசு அறிவித்துள்ளது.
- ❖ தகவல் தொழில்நுட்பச் சட்டத்தின் 66A பிரிவானது, கணினி (அ) கைபேசி அல்லது வரைபட்டிகை போன்ற வேறு பிற தொலைத்தொடர்பு சாதனங்களைப் பயன்படுத்தி "அவமதிப்பு" குறுஞ்செய்திகளை அனுப்பும் நபர்களுக்கு அதிகபட்சம் 3 ஆண்டுகள் சிறைத் தண்டனையும் அபராதமும் விதிக்கிறது.
- ❖ இது "தெளிவற்றது மற்றும் ஆதிக்கம் மிக்கது" என்று குறிப்பிடப்பட்டதையடுத்து 2015 ஆண்டு மார்ச் 24 அன்று 66A பிரிவினை ரத்து செய்து உச்சநீதிமன்றம் ஆணையிட்டது.
- ❖ பல குற்றமற்றவர்களை கைது செய்ய நேர்வதன் காரணமாக இது கடுமையான சட்டம் என்று கூறப் படுகிறது.
- ❖ இது 2015 ஆம் ஆண்டு மார்ச் 24 அன்று ஸ்ரேயா சிங்கால் Vs இந்திய ஒன்றியம் என்ற வழக்கில் அரசியலமைப்பிற்குப் புறம்பானது என தீர்ப்பளிக்கப்பட்டது.

லடாக் மற்றும் சிக்கிம் - புரிந்துணர்வு ஒப்பந்தம்

- ❖ லடாக் பகுதியில் 'பரம்பராகத் கிரிஷி விகாஷ் யோஜனா' மற்றும் இயற்கை முறை மேம்பாட்டு முன்னெடுப்புத் திட்டம் ஆகியவற்றை அமல்படுத்துவது தொடர்பாக லடாக் ஒன்றியப் பிரதேச நிர்வாகமானது சிக்கிம் மாநில இயற்கைமுறை சான்றிதழ் வழங்கும் நிறுவனத்துடன் ஒரு முத்தரப்பு புரிந்துணர்வு ஒப்பந்தத்தை மேற்கொண்டு உள்ளது.
- ❖ 2025 ஆம் ஆண்டுக்குள் லடாக் பகுதியை இயற்கைமுறைச் சான்றிதழ் பெற்ற ஒரு ஒன்றியப் பிரதேசமாக மாற்றுவதே இதன் நோக்கமாகும்.
- ❖ மூன்று கட்டங்களின் மூலம் இயற்கைமுறைச் சான்றிதழ் நிலையை (organic status) பெற ஒன்றியப் பிரதேச அரசு திட்டமிட்டுள்ளது.
- ❖ ஐக்கிய நாடுகள் அவையின் உணவு மற்றும் வேளாண் அமைப்பினால் உலகின் முதலாவது 100 சதவீத இயற்கை முறை மாநிலமாக சிக்கிம் அறிவிக்கப்பட்டுள்ளது.

சர்வதேசச் செய்திகள்

ஆழமான நீச்சல் குளம் - துபாய்

- ❖ உலகிலேயே மிகவும் ஆழமான நீச்சல் குளமானது துபாயில் அமைக்கப்பட்டுள்ளது.
- ❖ டீப் டைவ் துபாய் எனும் நிறுவனமானது இதில் ஆய்வாளர்களை 60 மீ (196 அடி) வரை கொண்டு செல்ல வழி செய்துள்ளது.
- ❖ இந்தக் குளமானது ஆய்வாளர்கள் ஆய்வு மேற்கொள்ளக் கூடிய ஒரு "மூழ்கிய நகரை" (sunken city) ஒத்துள்ளது.



G20 நிதி அமைச்சர்கள் மற்றும் மத்திய வங்கி ஆளுநர்கள் சந்திப்பு

- ❖ G20 நிதி அமைச்சர்கள் மற்றும் மத்திய வங்கி ஆளுநர்களின் மூன்றாவது அரசு முறைச் சந்திப்பானது இத்தாலியின் வெனீசில் நடைபெற்றது.
- ❖ இந்தச் சந்திப்பானது G20 அமைப்பிற்கான இத்தாலிய நாட்டின் தலைமையில் நடத்தப்பட்டது.
- ❖ 2020 ஆம் பிப்ரவரி மாதத்திற்குப் பிறகு நடைபெற்ற முதலாவது நேர்முக நிதிக் கண்காணிப்புக் கூட்டம் இது ஆகும்.
- ❖ G20 உறுப்பினர்கள் பின்வரும் பிரச்சினைகள் குறித்து விவாதங்களைத் தொடங்கினர். அவையாவன
 - உலகளாவியப் பொருளாதாரம் மற்றும் சுகாதாரம்
 - பொருளாதார மீட்சியை மேம்படுத்துவதற்கான முயற்சி மற்றும்
 - பசுமை மற்றும் அதிகளவில் நீடித்த மற்றும் நிலையான பொருளாதாரத்தினையும் சமுதாயத்தினையும் நோக்கிய மாற்றம்.

உலகின் மிகச்சிறியப் பசு மாடு

- ❖ வங்காளதேசத்திலுள்ள ஒரு சிறியப் பண்ணையில் உலகின் மிகச்சிறியப் பசுமாடு வளர்க்கப் படுகிறது.
- ❖ இது வெறும் 20 அங்குலம் உயரமே உடையது.
- ❖ இதன் பெயர் ராணி ஆகும்.
- ❖ ராணி, 23 மாதமே ஆன குள்ளமான ஒரு பசுமாடு ஆகும்.
- ❖ இந்த சிறியப் பசுவின் நீளம் 26 அங்குலம் மற்றும் அதன் எடை 57 பவுண்டுகள் மட்டுமேயாகும்.



அருண் நதியின் தாழ்மட்டப் பகுதியில் அமைந்த நீர்மின் நிலையம்

- ❖ நேபாள நாடானது இந்தியாவின் சட்லஜ் ஜல் வித்யுத் நிகாம் எனும் நிறுவனத்துடன் 1.3 பில்லியன் அமெரிக்க டாலர் மதிப்பிலான ஒரு ஒப்பந்தத்தில் கையெழுத்திட்டுள்ளது.
- ❖ இது கிழக்கு நேபாளத்தில் 679 மெகாவாட் திறனுடைய நீர்மின் நிலையத்தினை அமைப்பதற்கான ஒரு ஒப்பந்தமாகும்.
- ❖ இது நேபாள நாட்டில் இந்தியாவினால் மேற்கொள்ளப்பட்டுள்ள இரண்டாவது பெரிய திட்டமாகும்.
- ❖ இது ஒரே திட்டத்திலான மிகப்பெரிய வெளிநாட்டு முதலீட்டுத் திட்டமாகும்.
- ❖ இந்த நீர்மின் நிலையமானது கட்டமைப்பு, உரிமம், இயக்கம் மற்றும் பரிமாற்றம் எனும் மாதிரியின் கீழ் கட்டமைக்கப்பட உள்ளது.
- ❖ நேபாள நாட்டில் இந்தியாவால் மேற்கொள்ளப்பட்ட முதல் திட்டம் 1.04 பில்லியன் அமெரிக்க டாலர் மதிப்பிலான 900 மெகா வாட் திறனுடைய அருண் 3 நீர்மின் நிலையமாகும்.
- ❖ அருண் நதியானது நேபாளம் வழியே பாயும் மிகப்பெரிய இமாலய நதி ஆகும்.
- ❖ இந்த நதி சப்த கோசி நதியமைப்புடன் இணைகிறது.

BP நிறுவனத்தின் சமீபத்திய அறிக்கை

- ❖ 2020 ஆம் ஆண்டில் இந்தியாவிற்கு அதிகளவில் கச்சா எண்ணெய் விற்பனை செய்யும் நான்காவது மிகப்பெரிய நாடாக அமெரிக்கா உருவெடுத்துள்ளதாக BP எனும் எண்ணெய் நிறுவனத்தின் அறிக்கையில் கூறப்பட்டுள்ளது.
- ❖ ஈராக், சவுதி அரேபியா மற்றும் ஐக்கிய அரபு அமீரகம் ஆகியவற்றை அடுத்து அமெரிக்கா உள்ளது.
- ❖ அமெரிக்கா நாடானது 2017 ஆம் ஆண்டில் இந்தியாவிற்கு எண்ணெய் ஏற்றுமதியைச் செய்யத் தொடங்கியது.
- ❖ மேலும் இந்தியாவிற்கு அதிகளவில் இயற்கை எரிவாயு விற்பனை செய்யும் 4வது மிகப்பெரிய நாடாகவும் அமெரிக்கா உருவெடுத்துள்ளது.

மாநிலச் செய்திகள்

குன்வர் யாத்திரை

- ❖ உத்தரப் பிரதேச மாநிலத்தில் 'குன்வர் யாத்திரையை' நடத்துவதற்கு உச்சநீதிமன்றம் அனுமதி வழங்கிட வேண்டி ஒரு அறிக்கையை வெளியிட்டுள்ளது.
- ❖ குன்வர் யாத்திரை என்பது சிவ பக்தர்களால் ஆண்டுதோறும் மேற்கொள்ளப்படும் ஒரு புனித யாத்திரையாகும்.
- ❖ பெரும்பாலும் வடக்கு மாநிலங்களைச் சேர்ந்த பக்தர்கள், வெறும் கால்களில் நடந்து சென்று உத்தரகாண்டிலுள்ள ஹரித்துவாரில் கங்கை நதியிலிருந்து நீரைச் சேகரித்து தங்கள் பகுதியிலுள்ள சிவ ஆலயங்களில் சமர்ப்பிப்பர்.
- ❖ 2021 ஆம் ஆண்டு குன்வர் யாத்திரையானது ஜூலை 25 அன்று தொடங்க உள்ளது.
- ❖ கடந்த ஆண்டு கோவிட் - 19 பெருந்தொற்று மற்றும் ஊரடங்கு காரணமாக இந்த யாத்திரையானது ரத்து செய்யப்பட்டது.



பிரபலமானவர்கள், விருதுகள், மற்றும் நிகழ்வுகள்

2020 மில்லினியம் (ஆயிரமாண்டு) தொழில்நுட்பப் பரிசு

- ❖ மே மாதத்தில் அறிவிக்கப்பட்ட 2020 மில்லினியம் தொழில்நுட்பப் பரிசானது சங்கர் பால சுப்ரமணியன் மற்றும் டேவிட் க்ளெனர்மேன் ஆகியோருக்கு வழங்கப் பட்டு உள்ளது.
- ❖ புரட்சிமிக்க டி.என்.ஏ. படியெடுத்தல் தொழில்நுட்பத்தை உருவாக்கியதற்காக வேண்டி இவர்களுக்கு இந்த விருதானது வழங்கப்பட்டுள்ளது.
- ❖ இந்த விருதானது பின்லாந்து நாட்டின் முன்னணி கல்வி நிறுவனங்கள் மற்றும் தொழில்நுறை அமைப்புடன் இணைந்து பின்லாந்து நாட்டினால் வழங்கப்படுகிறது.
- ❖ சங்கர் பால சுப்ரமணியன் சென்னையில் பிறந்தவராவார்.

